

250 වැට් වැට් මා යල

වැට් වැට් මා යලි යලි නැගිටින විට  
මගෙ අත ගෙන මග පෙන්නුවා  
විඩාව මගෙ සිත සසල කරන විට  
දිරිය දෙවන සිතුවිලි එව්වා

සමිඳේ සමිඳේ මා මග සලකුණ ඔබබේ  
සමිඳේ සමිඳේ මා දිවිය සවිය ඔබවේ

තණ්හා කාමය දැස වැසූ විට  
සැබෑ සතුට මට පෙන්නුවා  
ජීවිත අරමුණ නොපෙනී යන විට  
එලිය දෙවන ඔසුවක් වූවා

සමිඳේ සමිඳේ මා සැපත සතුට ඔබවේ  
සමිඳේ සමිඳේ මා දිව්‍ය ඔසුව ඔබවේ

නැති බැරිකම මා මිරිකා සිටි විට  
මිනිස් වෙසින් සරණය වූවා  
මිතුරන් මා අත් හැර තනිකල විට  
ඔබ මා ලග සිට සැනසුවා

සමිඳේ සමිඳේ මා සරණ සඳා ඔබවේ  
සමිඳේ සමිඳේ මා නිති සැනසුම ඔබවේ  
සමිඳේ සමිඳේ මා මග සලකුණ ඔබවේ  
සමිඳේ සමිඳේ මා දිව්‍ය ඔසුව ඔබවේ